

# సుదీగుండం

—విజయ—

బొంబాయి జి.టి.లో దిగాను. మధ్యాహ్నం ఒంటిగంటయింది. కూలీచేత సామాను దింపించి శర్మకోసం కాచుకుని నిల్చున్నాను. ఇక రాదేమో అనుకుంటూ వుండగా కన్పించాడు.

వాడి నడక మారలేదు...కాని మనిషిలో ఎంతో బేధం ఆగుపించింది. ముఖం ముద్దబారి, ఎర్రబడింది. జుత్తు పొట్టిగా కత్తిరించి, పైకి లేచివుండి సన్నటి గొట్టాలంటి పంట్లం వేశాడు. కాళ్ళకి మాంచి స్ట్రెలిష్ బూట్లు తొడిగాడు. ఇద్దరం బయటికి బయల్దేరాం.

“ఏరా, ఆ ల శ్యమయిందేం?” అన్నాను బయటికి చేరి. మాట్లాడకుండా టాక్సీ దగ్గరకు తీసుకుపోయాడు. చూచాను. అందులో ఎవరో — యువతి కూర్చునివుంది.

“ఎవరో వున్నట్టున్నారు” అన్నాను ఆగి.

“ఎక్కరా బాబూ, మనదే టాక్సీ” అన్నాడు.

సామాను డిక్లీలో వుంచాను. ముందు సీట్లో కూర్చున్నాడు వాడు. నేనూ, ఆ యువతి పసకాల

కూర్చున్నాం...కారు, ఎవరూ ఏమీ చెప్పకుండానే ముందుకు లంఘించింది

“ఆ. దిస్ ట్ మిస్ వీణ — మిస్టర్ మధు...” అని పరిచయం చేశాడు. కరకమలాలు నాజుగా జోడించి మధురంగా ‘నమస్తే’ అంది.

ఆక్కడుంచి మతుంగా చేరేదాకా ఎవరమూ మాట్లాడలేదు. కింగ్స్ సర్కిల్ వద్ద టాక్సీ ఆగింది. ‘మిస్ వీణ’ దిగింది శర్మకూడా దిగి ఏదో మాట్లాడాడు. వాళ్ల అభినయం చూచినా అర్థంకాలేదు ఏమిటో. ఆఖరికి ఆవిడ పోతూపోతూ వెనుతిరిగి నాకో నమస్కారం, నవ్వుల మెరపూ బహుకరించి చక్కాపోయింది. టాక్సీ బయలుదేరింది.

“ఎవర్రా ఆవిడ?” అన్నాను వుండ బట్టలేక.

“కాగుంది కదూ?” అన్నాడు సిగరెట్టు వెలిగించి, నాకోటి అందిస్తూ.

“నాకు అలవాటులేదు...ఎవరసలు?” అన్నాను సిగరెట్టు వద్దని. పొగ పూదాడు గుప్పన...కాసేపు మాట్లాళ్ళేడు.

“మా కంపెనీలో సైన్...ప్రస్తుతం మన గర్ల ఫ్రెండ్...” అన్నాడు.

“అంటే ?” అన్నాను...నవ్వాడు.  
 ఆ నవ్వు వెనక అసహజమైన, వికృత  
 మైన విశేషం ఏమిటో కన్పించింది.  
 అంతకుముందెప్పుడూ వాడి నవ్వు నాకు  
 అలా ఆనిపించలేదు.

“వరేయ్...చాలా వుందిరా.....  
 ముందు ఇట్లు చేరసీ...” అన్నాడు.

సమోన్ లో ఇల్లు. గది లోకి  
 పోయాం...చాలా అందంగా ఆలంక  
 రించబడివుంది. గోడలకు రంగురంగుల  
 కాలెండర్లున్నాయి. సోఫాలూ, కేబిలూ,  
 పంకా, ఫిలిప్స్ కాబోలు - చే బి లు  
 బ్రాన్విష్టరూ వున్నాయి.

“అవతలవేపు మరో గది వుంది...  
 అదే నా బెడ్ రూం...వెనక స్నానాల  
 గది వగైరా...ఎలావుంది?” అన్నాడు..

“ఎంత ధారపోస్తున్నావు?”  
 అన్నాను. నవ్వాడు.

“రెండు వందలు...ఏం?”  
 అన్నాడు సిగరెట్టు వెలిగించి, మళ్ళీ.

“మరేంలేదు...నా జీత మంత...”  
 అన్నాను. మళ్ళీ నవ్వాడు.

స్నానం కానిచ్చి, బయటికి వెళ్ళి  
 టోచేళాము ఇద్దరం.

“నువ్వు నేరుగా రూముకు పో...  
 నేను ఆఫీసులో కనబడి వస్తాను.  
 పాయంత్రం అలా పోతాం...” అన్నాడు,  
 కన్ను గీటి.


“అదెందుకూ ?” అన్నాను.

“చెప్తామలే...” అన్నాడు. టాక్సీ  
 పిలిచి అందులో వెళ్ళిపోయాడు.

నేను రూముకుపోయి పడుకున్నాను.  
 ఆలోచనలు అలల్లాగా రాసాగాయ...

ఎంత మెత్తగా, ముఖావంగా, భయం  
 భయంగా వుండేవాడు - కాని, ఇప్పుడు:  
 వీణబ : వాడి వైఖరిమాస్తే పెద్ద కథ  
 లాగే కన్పించింది.

ఆ రోజుల్లో వీడూ, వీడి బాధ మాడ  
 లేక చచ్చేవాడిని...వాసూ, వాణి, శర్మ,  
 నేనూ, అంతా ఒక గ్రూపుగా వుండే  
 వాళ్ళం. వాసూ, వాణి పెండ్లి చేసుకుంటా



రవి అందరం అనుకుంటూ వుండే వాళ్ళం...శర్మ మాట్లాడటమే రానట్టు వుండేవాడు. వాడిలో రగిలే మధన నాకు అర్థమయింది. వాసుకీ, వాణికి తెలుసు... కాని వెలిబుచ్చేవాడు కాదు...

విధివేసిన చదరంగపు టెబుల్లోపడి విడిపోయాం అందరం...వాణి పూనాలో వుద్యోగంలో చేరింది. శర్మ బొంబాయిలో ఏదో కంపెనీలో చేరాడు.....వాసు హైద్రాబాదులో రెక్యూర్ గా చేరాడు. నేను మావూర్లో...

ఇది జరిగి మూడేళ్ళయింది.....పరిస్థితులన్నీ మారిపోయాయి...ఆ తర్వాత శర్మను చూడడం ఇదే మొదటిసారి.

సాయంత్రం అయిదున్నర, ఆరుకు ఇద్దరం టాక్సీలో మెరైన్ డ్రైవ్ పోయాం. చైవీస్ రెస్టారెంట్ కు తీసుకు పోయాడు నన్ను. ఏదో సంజసాగాను.

“ఏమిట్రా సంగతులు?” అన్నాడు మధ్యలో.

“నే నడగాలిరా నిన్ను....ఏమిటి సంగతి? నీకు జీత మెంత? నీ వుద్యోగం ఎలా వుంది? ఈ అమ్మాయి గొడవేమిటి?” అన్నాను.

“వుండరా బాబు! ఒహాలొహటిగా చెప్తాను...విను - సంగతి ఏమీలేదు... జీతం ఆరువందలు. నేల్ను డివిజన్ నాది...త్వరలో మూడు సున్నాల



వుద్యోగం ఆవుతుంది...ఆ ఆమ్మాయి  
 ఒకానొక సైన్...తెలుగు వచ్చు.  
 కొంచం...ప్రస్తుతం మన ఆదరణలో  
 వుంది...చాలా?" అన్నాడు.

"అదేమిటి? పెండ్లి చేసుకుంటు  
 న్నావా?" అన్నాను.

"నీ మొహం! పెళ్ళికాదు - స్టే -  
 స్టే - అంతే -" అన్నాడు.

తల వంచుకున్నాను... ఇద్దరం  
 మాట్లాళ్ళేదు చాలాసేపు.

"కోపం వచ్చిందిట్రా?" అన్నాడు  
 నాకేసి చూసి తర్వాత.

తలెత్తి చూచాను.

ఆ ఎర్రబడ్డ కండ్లవెనుక, ముద్ద  
 బారిన ముతకముఖంక్రింద ఇంకా  
 కొంచం మిగిలిన నా పూర్వమిత్రుడు  
 శర్మ చూచాయగా, శిథిలావస్థలో కన్పించాడు...కాలం పూసిన మనిలోంచి వాడి  
 మనసూ, మాటలూ అస్పష్టంగా కన్పించాయి. విన్నించాయి. నేను మాటలు  
 రాక, గుటక వేశాను.

"జాలివేస్తోంది కదూ? నిజమే..."  
 అన్నాడు. సిగరెట్లు వెలిగించి పొగ  
 వదలసాగాడు నెమ్మదిగా...

"నిన్నో సంగతి అడగడం లు  
 కున్నాను." అన్నాను.

"ఏమిటి? ఆడుగు -" అన్నాడు.

"వాణిజ్యపకం వుందా?" అన్నాను.  
 తలవంచుకున్నాడు. తలూపాడుఅలాగే..

"పూనాలో వుందిరా..." అన్నాను.  
 తలూపాడు.

"తెలుసు...వీదో రిసర్చి చేస్తోందట  
 కదూ..." అన్నాడు. ఆ మాటలు చాలా  
 సహజంగా, తనకేం సంబంధం లేనట్లు  
 అనబోయి, విఫలుడుకాగా, కృత్రిమంగా  
 విన్నించాయి...

"అవును - వాసుకూడా హైద్రాబాదు  
 లోనే రిసర్చి చేస్తున్నాడు -" అన్నాను

"అవును - విన్నాను." అన్నాడు  
 కొంచెం ధైర్యం, ముందటి ధీమా  
 డాబూ, దర్పం తెచ్చుకున్నాడు.

"ఫూల్ ఫెలో - పట్టి పిరికివాడు -  
 అన్నాడు హేళనగా.

"మరి నీవు?" అన్నాను. నాకేసి  
 చూచాడు.

"నాకేం? హాయిగా వున్నాను  
 నాకేంకావాలి? వుద్యోగం, దర్జా, డబ్బు  
 హోదా - ఇంకా ఏం కావాలా?  
 అన్నాడు. వాడి మాటల్లో సవలు నన్ను  
 తాకింది...

"మనశ్శాంతి" అన్నాను.

క్షణకాలం స్థంభించి నిలిచిపోయాడు  
 వెంటనే తేరుకున్నాడు.

"వేదాంతం మాట్లాడకు...అదంతా  
 పట్టి నాటకం...నన్ను భయపెట్టకు!"  
 అన్నాడు.

"నేను ఎందుకు భయపెట్టాలి!...  
 నిన్ను చూచి నీవే జడుసుకుంటున్నావు -  
 నీవు ఏమీ మారలేదు...నీవు ఎప్పటి  
 పిరికి శర్మవే - పైగా ఇప్పుడీ కృత్రిమ  
 దర్పం సృష్టించుకుని కాకి నెమలి

పించం పెట్టుకున్నట్లు తిరుగుతున్నావు.. ఆసహజత్వం పూనుకుని మరింతగా నీ నిజరూపం తెలుసుకుంటున్నావు,' అన్నాను. అడ్డంగా తలపాడు.

“పొరపడుతున్నావు మధూ - నీ కర్థంకాదు -” అన్నాడు.

“నాకంతా తెలుసు - ఒక ప్రశ్న అడుగుతాను : ఈ వీణ ఒక్కతేనా, ఇంకా ఎవరయినా వున్నారా గర్ల ఫ్రెండ్స్ ?” అన్నాను. నావేపు చూచాడు - మొట్టమొదటిసారిగా వాడి ముఖంలో కోపం కనిపించింది.

“ఏం? తప్పా?” అన్నాడు.

“నేను నిన్నర్థం చేసుకోలేదన్నావు : నిన్ను చూడగానే నీ విషయం అర్థం చేసుకున్నాను - వాణి నిన్ను తిరస్కరించింది - అందుకని ఆమెమీద తీర్పుకోలేని కసిని, కోపాన్ని, ద్వేషాన్ని, ఇలా వీళ్ళమీద తీర్చుకుంటున్నావు! వాణిని నీవు ఏమీ చేయలేవు కనుక, ఆసహాయం లయిన ఈ అబలల్ని ఏడిపిస్తున్నావు : వీళ్ళు నీ చేతుల్లో కీలు బొమ్మలు - అవునా?” అన్నాను.

“అవును - నా ఇష్టం వచ్చినట్లు చేస్తాను నేను - వాళ్ళు - నా క్రింది పుద్వోగులు - నేరమైతే వస్తారు - ఏం చేయమంటే అది చేస్తారు - ఏదయినా - ఏదయినా సరే చేస్తారు - ఒక్క ఇంక్రిమెంటు కోసం - మరో పాతిక రూపాయిలు ఎక్కువ ఇస్తారని

అళ : నా మాట వాళ్ళకి దైవవాక్కు - అన్నాడు - దాదాపు అరిచాడు.

“మరి ఇదంతా ఏమిటి? మనస్తత్వ శాస్త్రం చదువుకోలేదు నేను - కాని ఇదంతా పిరికితనం కాక మరేమిటి? ధైర్యమూ, అర్హతా వుంటే పోయి అడగరాదా?” అన్నాను అంతకన్నా కోపంగా. హోట్లలో మాతో పాటు ప్రక్కన వున్న కొంతమంది మావేపు ఎగాదిగా చూడడంతో ఇద్దరం వాదన ఆపేయాల్సి వచ్చింది.

ఇద్దరం రూము చేరుకునే సరికి తొమ్మిదయింది. నేను నేరుగా పోయి సోఫామీద పడుకున్నాను. శర్మ చాలా సేపు ఎబార్లుచేస్తూ గడిపాడు. సిగరెట్లు వరసగా పీల్చిపారేయసాగాడు. తర్వాత లోపల్నుంచి ఏదో వాసన వచ్చింది... పోయి చూచాను.

శర్మ పడకమీద కూర్చుని వున్నాడు. వాడి చేతులో చిన్న గ్లాసులో ఎర్రటి ద్రావకం వుంది, ప్రక్కన తేబిలుమీద పొడుగాటి సీసాలో వున్న అదేరంగు ద్రావకం బల్బు వెలుగులో మెరిసింది... పల్చటి నెత్తుటి రంగు...

“శర్మా, ఏమిట్రా ఇదంతా?” అన్నాను. జవాబులేదు. దగ్గరికిపోయాను. నెమ్మదిగా పక్కనచేరి వాడి చేతుల్లో గ్లాసు తీసుకోబోయాను - విసురుగా లాక్కున్నాడు - అందులో ద్రావకం

వాలికి, క్రింద పోయింది. గుప్పమంది  
ద్రాక్షసవం -

“తెలిసి తెలిసి ఎందుకు చెడిపోవాలని  
ప్రయత్నిస్తావు?” అన్నాను. విన్నట్లు  
కూర్చున్నాడు.

“ఇదంతా మానేయి శర్మా; నీ మంచి  
కోరి చెప్తున్నాను” అన్నాను.

“లాభంలేదురా...అంతా అయి పో  
యింది. మొదట బాధ మర్చిపోట్లానికి  
మొదలెట్టాను - ఇప్పుడు ఇక నన్ను  
వదలదీశని - నాకు తెలుసు -” అన్నాడు  
బాధగా.

“ప్రయత్నించు శర్మా; అనుకుని  
సాధించలేం దేదీ లేదు ప్రపంచంలో!  
ప్రయత్నించు, నిన్ను నీవు రక్షించుకో -  
మనస్థైర్యం తెచ్చుకో” అన్నాను.  
తలూపాడు.

“నిజమే! - కాని, ఎవరి కోసం?  
ఎవరున్నారని?”

ఆ ప్రశ్నకు సమాధానం చెప్పలేక  
పోయాను. ఆఖరికి అన్నాను.

“నీకోసంరా - నీ కోసం - మా  
అందరి కోసం - ”

“థాంక్స్ - ఇదలాపోనీ...ఈ  
విధంగా నయినా నన్ను మరిచిపోనీ -”  
అన్నాడు పడకమీదికి వారుగుతూ -

ఆరోజు ఇంటర్వ్యూ, కాగానే మరుసటి  
రోజు బయలుదేరాను మళ్ళీ. స్టేషనుకు  
పోయే దార్లో శర్మ మాట్లాడ లేడు.  
పూనాదాకా దక్కన్ క్వీన్ లో పోవాలి...

శర్మ నా ప్రక్కనే కూర్చున్నాడు రైలు  
కదిలే సమయం వరకూ.

“పెండ్లిచేసుకో శర్మా.....”  
అన్నాను రైలుకదలబోయే ముందు.  
పెదిమ విరిచి అడ్డంగా తలూపాడు.

“మరో నిర్వాగ్యురాలిని ఎందుకు  
తయారు చేయటం!” అన్నాడు.

“కాదు...నిజంగా చెబుతున్నాను,”  
అన్నాను.

తలూపాడు.

“ఈ అలవాట్లు మానుకో దానికి  
ప్రయత్నించు” అన్నాను. మళ్ళీ  
తలూపాడు. రైలు కదిలింది.  
షేక్ హాడ్ చేశాడు శర్మ.

“వుంటానురా...జాబు వ్రాయి”  
అన్నాడు రైలుతో నడుస్తూ. జాలివేళింది  
వాణ్ణి చూచి. రైలు వేగం హెచ్చిం  
చింది. దూరంగా అచేతనంగా నిలబడి  
పోయిన శర్మ కన్పించాడు -

పూనా స్టేషనులో నన్ను రిసీవ్ చేసు  
కుంది వాణి...అదే ఆకారం...ఇంకా  
ఎర్రబడింది...నిర్లక్ష్యం, మొండితనం  
కన్పించాయి ఆమె ముఖంలో...

టాక్సీలో బయలుదేరాము...దక్కన్  
జింఖానాకు. “నీ రూములోనేనా నాకు  
బస?” అన్నాను...తలూపింది...

“భయపడకు...నేనంతగా మారి  
పోలేదులే...” అంది...

“స్టేషను దగ్గర నీతో మాట్లాడిన వా  
డెవడు?” అన్నాను.

ప్రొద్దున్నే లేచేసరికి కాఫీతో తయారయింది వాణి. రాత్రి ఎంత నిస్వహాయంగా అవుపించిందో అంత బెట్టుగా, అంత మొండిగా నిచ్చునివుంది...

“రాత్రి నిన్ను నేనేం చేయలేదు కదా?” అంది నవ్వి.

“మరేం ఫరవాలేదు...నేను అంత భీరువునికాదు - వాసులాగా” అన్నాను.. క్షణంపాటు తెల్లబోయింది. మరుక్షణంలో మళ్ళీ అదే మొండితనం, నిర్లక్ష్యం నిల్చాయి ముఖమీద...

“కాఫీ ఎలావుంది?” అంది నా ప్రక్కనే కూర్చుని.

“నీవడగ దబ్బుకుంది అదికాదుగా.. ఏమిటి సంగతి?” అన్నాను. జడను తమాషాగా - కారకర్షిణిగా - వక్షం మీది నుంచి వెనక్కు విసిరేసింది... కళ్ళలో నక్షత్రాలు మెరిశాయి...

“నేను హైద్రాబాదు రానా?” అంది చిలిపిగా...

“వాసును బ్రతకనీవా?” అన్నాను..

“నేనేం చేశాను? ఏదో తేబ్బుకుండా మని...” అంది... ముఖం గంభీరంగా, పెట్టి, కళ్ళు నేలకుదింపి మూట్లా దస్సాగింది...

“మా పూర్లో అందరికీ తెలుసు - మా క్లాస్ మేట్లందరూ ఎరుగుదురు... మరేం చేయమంటావు? నన్ను అందర్లో అవమానం చేయటంకాదా? ఇప్పుడు తను నన్ను మరిచిపోయి, పుత్రురాయి మానేసి, గవ్ బిచ్ గా నేను నిస్వహాయుణ్ణి; నన్ను మర్చిపో అంటే నాగకేంకాలి?”

“నింజగానే నీవు అడగడం కున్నావా?” అన్నాను.

“ఏం? తప్పా? నేను ఆడవాన్ని... అంతత్వరగా మీలాగా మర్చిపోలేను... అతనిలాగా వాళ్ళవీన్ని చూస్తుదనో, వాళ్ళ మేనకోడలు ఏడుస్తుందనో పుత్రురాయి చింపి పారేయలేను... జీవితంలో మొదటిసారి ప్రేమలో



పడ్డాను... ఆ మధురక్షణాల్ని, చెయిజారి పోయినానరే దాచుకోదల్చుకున్నాను" అంది...

"అందువల్ల నీ కేమయినా లాభం వుంటుందా?"

"ఏమో! చింపేసినంతర్వాత మరేం మిగలవుకదా! అప్పుడప్పుడూ అవిచూచు కుని జారిపోయిన వసంతం మళ్ళీ జ్ఞప్తికి తెచ్చుకుంటాను... ఆ రోజు సెలవుపెట్టి ఆలోచిస్తూ, ఏడుస్తూ కూర్చుంటాను...!"

"మరి నీ కు ధైర్యం చెప్పటానికి ఎవరో ఒకరు కావాలిగా?"

"మరేం ఫర్వాలేదు... నిన్ను నిన్ను చూచింతర్వాత అలా ప్రవర్తించాను... నీవు అందరిలాంటి వాడివి కాదుగా."

"థాంక్స్"... నవ్వింది... అదే గల గలమని సెలయేరు పారినట్లు నవ్వు... పండుటాకులమీద ప్రియురాలి పాదాల చప్పుడు...

"నీ నవ్వు టేవ్ రికార్డ్ చేసి వాసుకి విన్పిస్తే?" అన్నాను...

"క్షణంలో ఇక్కడికిరాదూ? అయినా ఏమోలే!" అంది. క్షణంలో చిలిపితనం... మరుక్షణంలో నిరాశ, ఆవేదన...

సాయంత్రం పూనా హైద్రాబాదు కంపార్టుమెంట్లో కూర్చున్నాను... ఇంకా మద్రాసు ఎక్స్ ప్రెస్ రాలేదు...

కాఫీ త్రాగాము...

"వాణీ, శర్మను పెండ్లిచేసుకో... వాడూ బాగుపడతాడు" అన్నాను...

"వాడా! బ్రూట్ - డ్రంకర్డ్..." అంది కోపంగా... "వాసులాగా పిరికి వాడుకాదు... నీవు దార్లో పెట్టగలవు వాణ్ని... స్వతహాగా మందివాడు అసలు" అన్నాను.

"నీవెంత పొగడినా సరే, నేను & బ్రూట్ ని మరిచిపోయాను, మరి మాటాడకు ఆతన్ని గూర్చి - ప్లీజ్" అంది.

"సరే" అన్నాను.

"మరి నీ పప్పుకూడు ఎప్పుడో" అంది వెంటనే, అంతా అప్పుడే మర్చి పోయినట్లు. క్షణంలో ఎంత భేదం!

"ఆ లో చి స్తు న్నాను - మంచి అమ్మాయినిచూచి, కట్నం అదీ..."

"కట్నం! అదీకూడానా!" అంది నవ్వుతూ...

"ఏం మరి? అందగాడు, రవయిత, స్పోర్ట్స్ మన్, పెద్ద సైంటిస్టు ఇన్నీ అయిన నాలాంటివాడికి మార్కెట్ లో ఎంత డిమాండ్ తేలుసా?" అన్నాను.

రైలు కదలేసరికి అంత నిర్లక్ష్యమూ, డీమా కరిగిపోయాయి. మళ్ళీ అబల, నిస్సహాయ, విహ్వల అయిపోయింది.

"మధూ, నీవు సెలవు కావాలని కోరుకుంటున్నాను - నీవుంటే నాకు ఎంతో అండగా వుంటావు... ప్రతి ఆది వారం నీవు బొంబాయినుంచి రావచ్చు..."

"అవునవును - పూరికే టిక్కెట్ల స్టారట సికోసం!" అన్నాను.

"నమ్ము మధూ - నీవు పోతుంటే"



సత్యమూలీ

“జాన్ సన్ 1767 లో పుట్టేడు. 1776 లో ఏమయిందో తెలుసా?”

“జాన్ సన్ కి 9 ఏళ్ళు నిండేయండి.”

ఎలాగో వుంది - మళ్ళీ నిన్నెప్పుడో చూచేది!” అంది. కండ్లలో నీరుపైకి రాకుండా విశ్వప్రయత్నం చేసింది. రైలు కదిలింది.

“వాసు ఎలావున్నాడో వ్రాయి...” అంది హీనస్వరంతో.

“నీ కెందుకు - వా డిన్ని అడిగే స్తాను...” అన్నాను...

తలూపింది...జాలివేసింది చూస్తే...

“వుంటానుమధూ - మర్చి పోకు - వీలు చూచుకుని వచ్చేయి మరోసారి - లేకపోతే ఎప్పుడో పేపర్లో చదువుతావు!” అంది రైలువేగం హెచ్చించి, వాణి నుంచి నన్ను తీసుకెళ్ళింది ... దూరంగా లీలగా కనిపించింది వాణి - నిలిచిపోయి.

\* \* \*

వాసుకోసం నాంపల్లిలో ఆరగంట కూర్చున్నాను... వాడు రాలేదు. రిజైలో బయలుదేరి అడ్రసు కనుక్కుని నెమ్మదిగా నారాయణగుడాలో ఇల్లు చేరుకున్నాను ఇంట్లో వున్నాడు...”

“ఏమిరా, రాలేదేం స్టేషనుకు?” అన్నాను...

“రారా, రా...లోపలికిరా...మర్చి పోయాను...” అన్నాడు.

“చంపావు...ఇల్లు దొరికేసరికి మీ తాత అవుపించాడు”

“లేదురా....పేపర్ కంటి పంపు తున్నాను జర్నల్ ఆఫ్ కెమికల్ ఫిజిక్స్ కి...దాంతో...మర్చిపోయాను - రా - కాఫీత్రాగి వద్దాంపద” అన్నాడు.

ఇద్దరం బస్సులో తా జే మ హా ల్ చేరుకున్నాం. ఇద్దీ తినసాగాం తీరిగ్గా...

“ఎలా వున్నావురా ?” అన్నాడు నన్నుచూచి.

“నాసంగతి కేంలే..నీ గొడవేమిటి?” అన్నాను.

తలవంచుకుని నెమ్మదిగా స్పూనుతో చట్నీ తీసుకుని చప్పరించసాగాడు.

కాస్సేపు ఇద్దరం మాట్లాళ్ళేదు.

“వాణి నిన్ను అడగమంది...”

అన్నాను వాడివేపేచూస్తూ...తలెత్తలేదు వాడు. కాని క్షణంపాటు చేయివణికి నట్లు గమనించాను...తర్వాత నెమ్మదిగా నోరువిప్పాడు.

“ఎలా వుందిట ? ఏం ప్రాబ్లెమ్ చేస్తూంది ? మొన్నకాబోలు ఓ పేపరు చూచాను...‘డై ఎలక్టిక్స్ ఆఫ్ పోలి మర్స్’ అనుకుంటాను” అన్నాడు సాధ్యమయినంత తేలిగ్గా...

“ఒరేయ్ - నాదగ్గర ఎంధుకురా దాస్తావు ?” అన్నాను.

“దాయటమా ? ఏమిటి ? దేన్ని గురించిరా ?” అన్నాడు.

“నాకు కోపం తెప్పించకు - ఒక్కటే మాట అడుగుతాను - వాణిని నీవు ప్రేమించావా లేదా ? అవునా, కాదా చెప్పు !” తల దించుకున్నాడు. నాకే బాధవేసింది వాణిచూస్తే.

“తర్వాత మాట్లాడుతానురా...” అన్నాడు తలవంచుకునే...

మధ్యాహ్నం లాబరేటరీకి తీసుకెళ్ళాడు...చుట్టూ అంతా ఏవేవో కాగితాలు, పుస్తకాలు వున్నాయి. ఒక ఆపరేటర్స్ చూపించాడు.

“ఇది మాకొత్త ‘స్కానర్’ ! ఎమెర్జెన్సీముందే వచ్చింది... దాంతో చాలా పనిచేయాలి...”

అలా ఏదేదో చెప్పుకుంటూ పోయాడు...జర్మనీలో, జపాన్లో ఎవరో ఏదో చేశారట... దానికి తను ఏదో చేయాలిట... చేత్తో మెరుస్తున్న ఆయంత్రాన్ని నెమ్మదిగా, అప్యాయంగా, మృదువుగా తాకుతూ ఏదేదో చెప్పుకుపోయాడు... అర్థంకాలేదు - అదింతా వింటూ పోయాను... నా ముందు కుర్చీలో కూర్చున్నాడు. తన ప్లానులన్నీ చెప్పసాగాడు... వాళ్ళ ఆస్తిస్థైర్యం దైర్యం రికమెండ్ చేశాడుట అమెరికాలో ఎక్కడో యూనివర్సిటీకి... ఆఖరున అడిగాను, అంతా విన్నతర్వాత “వాణి సంగతి చెప్పు -” అని. వెంటనే ఆతనిముఖం మారిపోయింది... నీళ్ళలో కొట్టుకుపోయేవాడు గడ్డి పోచ పట్టుకున్నట్లు కాగితాలు పట్టుకున్నాడు - వదిలేశాడు - అవి వాడి కేరక్షణాయువ్యలేదు. లేచిపోయి స్కానర్ దగ్గరనిల్చున్నాడు. మెయిన్ స్వీచ్ వేశాడు. లైట్లు వెలుగుసాగాయి... కొంత రంగు వచ్చింది వాడి ముఖంలోకి.

జనగణ విప్లవం ను...  
అన్నాడు తర్వాత

“ఏమిటి?” అన్నాను.

“నా పెండ్లి నిశ్చయం అయిపోయింది” అన్నాడు.

నేను అనుకోకపోలేదు ఇలా అవుతుందని.

“మీ మామగారి...” అన్నాను.

“కాదు...” అన్నాడు

“ఎవరు మరి? ...”

“నీకు తెలియదు... ఆరువేలు కట్టు... అదీ చెప్తున్నాను”

“వాణి నేం చేయదల్చుకున్నావు?” అన్నాను...

“నే నేమీ చేయలేను - మా వాళ్ళు వప్పుకోలేదు... నాకు అష్ట కష్టాలుపడి చదువు చెప్పించారు నాన్నగారు. వారికి కృతజ్ఞత చూపాలి - అది నా బాధ్యత... ఏదో పుద్గేకంలో, తెలియని వాగ్దానం చేశాను - అది వీయకాదు - అయినా వాణికి నేను తగను -” అన్నాడు.

“వాణి అడగమంది -” అన్నాను.

“అడగాల్సిందే - కాని, వాణికి తెలుసు నా సమాధానం ఏమిటో - నీకూ తెలుసు -” అన్నాడు.

ఎవరో వచ్చారులోపలికి.

“ఇప్పుడే వస్తానుండు” అని బయటికి పోయాడు.

అంజు నాయంత్రం హారా ఎక్స్ ప్రెస్ లో బయలుదేరాను. నాంపల్లికి వచ్చాడు వాను...

“ఏం రాయమంటావు వాణి” అన్నాను...

బాధగా చూచాడు నా వేపు... అంత దాకా ఆపుకున్న ఆవేదన అంతా కనిపించింది స్పష్టంగా వాడి ముఖం మీద “మధూ - నీవు ఒక్కడివే నన్నర్థం చేసుకోవాలి... నే నెవరికన్నా సమాధానం చెప్పగలను - కాని, నీ ప్రశ్నకి చెప్పలేను - నిజాన్ని దాచి అబద్ధం చెప్పలేను నేను - నేను దురదృష్టవంతుడిని అనిమాత్రం నాకు తెలుసు - కాని నేను నిస్సహాయుడినిమధూ - నా భవిష్యత్తు నా జీవితం ఏనాడో నా చేతుల్లోంచి జారిపోయాయి. వాణికి అదే వ్రాయి... జ్ఞాపకం వుంచుకో -” అన్నాడు.

రైలు కదిలి పోయింది... రేపు ప్రొద్దున నేను రాజమండ్రిలో వుంటాను - శర్మ వి. టి. లో సూటుతో తిరుగుతుంటాడు - తన్ను తాను, తెలిసే నాశనం చేసుకుంటా - వాణి లా బరేటరీ లో వుంటుంది, తన్నుతాను మర్చి పోవాలని ప్రయత్నం చేస్తూ - వాను కొంటర్ల మధ్య తనూ ఒక యంత్రమై పోతాడు - అందరం అంతే - రోజులు మాత్రం ఇలాగే బాధగా, వంచనతో సాగిపోతూ వుంటాయి.

